



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 13-03-2024



‘குடகா’ பழனிசாமி!

போதைப் பொருள் அதிகமாகி விட்டதாகச் சொல்லி போராட்டம் நடத்தப் போகிறாராம் ‘குடகா’ பழனிசாமி!

ஜாப் சாதிக் என்பவர் எந்த மாநிலத்தில் மாட்டினார்? எங்கோ மாட்டினார். அவர் தமிழ்நாட்டைச் சேர்ந்தவர் என்பதால் தமிழ்நாட்டில் போதை மருந்து பரவி விட்டது என்று சொல்ல முடியுமா? என்ன புத்திசாலிகள் இவர்கள்? இந்த மாதிரியான கற்பனைகள் எல்லாம் அ.தி.மு.க., பா.ஜ.க. வுக்குத்தான் வரும். அவதூறுகளை அள்ளித் தெளிப்பதன் மூலமாக பிழைப்பு நடத்தும் பேர்வழிகள் இவர்கள்.

போதைப் பொருள் நடமாட்டத்தை தடுக்க ஆளுநர் ரவியிடம் போய் மனுக்கொடுத்துள்ளார் பழனிசாமி. அவர் என்ன டி.ஜி.பி.யா? அவரால் எப்படி தடுக்க முடியும்? மாநிலத்தில் போதைப் பொருள்கள் நடமாட்டம் அதிகமாகவும் இல்லை. அதைத் தடுக்க இன்றைய அரசு மெத்தமமாக இருக்கவும் இல்லை. ஆனால் தனது ஆட்சி காலத்தை ‘குடகா’ காலமாக வைத்திருந்தவர் பழனிசாமிதான். குடகா வியாபாரிகளிடம் லஞ்சம் வாங்கி அவர் கட்சி நடத்தினார் என்பதை சி.பி.ஐ. நடத்தி வரும் வழக்கு முடியும் போது தெரியவரும்.

சென்னையில் சட்டவிரோதமாக தடை செய்யப்பட்ட குடகா பொருள்களை விற்பனை செய்ய அ.தி.மு.க. முன்னாள் அமைச்சர்கள், ஐ.பி.எஸ். அதிகாரிகள், வணிக வரித்துறை அதிகாரிகள் மற்றும் சென்னை மாநகராட்சி அதிகாரிகளுக்கு லஞ்சம் தரப்பட்டதாக 2017-ஆம் ஆண்டு அ.தி.மு.க. ஆட்சியில் குற்றச்சாட்டு எழுந்தது.

குடகா வியாபாரிகளிடம் வருமான வரித்துறை விசாரணை நடத்துகிறது. அப்போது தங்களது வியாபாரத்துக்கு துணை நின்றவர்கள் அ.தி.மு.க. ஆட்சியில் யார் யார் என்பதை டைரி எழுதி வைத்திருந்தார்கள் வியாபாரிகள். அந்த நிறுவனத்தில் இருந்து 40 கோடி ரூபாய் வரை லஞ்சம் பெறப்பட்டுள்ளது அ.தி.மு.க. ஆட்சியில்.

இது தொடர்பான வழக்கில் மத்திய கலால் வரித்துறை தாக்கல் செய்த பதிலில், **“டெல்லியில் இருந்து தமிழ்நாட்டுக்கு ஏராளமான குடகா பொருள்கள் கொண்டு வரப்பட்டுள்ளது. இதை விற்பதற்காக ரூ.55 கோடி வரை ஹவாலா முறையில் பண பரிமாற்றம் செய்யப்பட்டுள்ளது”** என்று கூறப்பட்டு இருந்தது.

வருமான வரித்துறையும் இதனை வலிமைப்படுத்துவது மாதிரியான ஆதாரங்களைக் கொடுத்துத் தலைமை நீதிபதி இந்திரா பானர்ஜி. அப்துல் குத்தாஸ் அமர்வு, சி.பி.ஐ. விசாரணைக்கு உத்தரவிட்டது. இவை அனைத்தும் பழனிசாமி ஆட்சியில் நடந்தவை ஆகும்.

ரூ.40 கோடிக்கு மேல் லஞ்சம் பெற்றது தொடர்பாக வருமான வரித்துறை அ.தி.மு.க. ஆட்சியில் தலைமைச் செயலாளருக்கு ஒரு கடிதம் அனுப்பியது. அதில் அ.தி.மு.க. ஆட்சி காலத்து அமைச்சரான விஜயபாஸ்கர், இரு டி.ஜி.பி.க்கள் பெயர்கள் இருந்தன. ஆனால் லஞ்ச ஒழிப்புத் துறையின் முதல் தகவல் அறிக்கையில் இவர்கள் பெயர் இடம் பெறாத வகையில் பழனிசாமி இவர்களை காப்பாற்றினார். சில ஊழியர்களை மாட்டி விட்டு அ.தி.மு.க. அமைச்சர்களை தப்பிக்க வைத்தார் பழனிசாமி.

அ.தி.மு.க. அமைச்சர் லஞ்சம் பெற்றதற்கான ஆதாரங்கள் கொண்ட ஒரு கோப்பு ஒன்றை வருமான வரித்துறை அனுப்பி இருந்தது. அந்த ஆவணங்களுடைய காணாமல் ஆக்கினார்கள் பழனிசாமி ஆட்சியில்.

குடகா வழக்கை விசாரித்த லஞ்ச ஊழல் தடுப்புத்துறை கூடுதல் டி.ஜி.பி. மஞ்சநாதா திவிரென்று மாற்றப்பட்டார். அவர் இருந்தால் இந்த வழக்கை முறையாக நடத்தி விடுவார் என்று பயந்து தூக்கி அடித்தார் பழனிசாமி.

உயர்நீதிமன்ற ஆணையின்படி விஜிலென்ஸ் ஆணையராக நியமிக்கப் பட்டு - குடகா வழக்கை விசாரித்து வந்த வி.கே.ஜெயக்கொடி ஐ.ஏ.எஸ். 5 மாதங்களில் பழனிசாமியால் மாற்றப்பட்டார்.

குடகா வழக்கில் தொடர்புடைய சிவக்குமார், செந்தில் முருகன் - ஆகிய இரண்டு அரசு ஊழியர்கள் மீது ‘வழக்குத் தொடர்’ சி.பி.ஐ. அனுமதி கோரியது. அதற்கு பழனிசாமி அரசு அனுமதி தரவில்லை. திரும்பத் திரும்ப கேட்ட பிறகு 20 மாதங்கள் கழித்து அனுமதி அளித்தார் பழனிசாமி.

அமைச்சர் விஜயபாஸ்கர், முன்னாள் டி.ஜி.பி. டி.கே.ராஜேந்திரன் உள்ளிட்டவர்கள் மீதான நடவடிக்கைக்கு பழனிசாமி இறுதிவரை அனுமதி தரவே இல்லை.

எந்த அதிகாரிகள் மீது புகார் எழுந்ததோ, அவருக்கே பணி நீட்டிப்பு தரப்பட்டது பழனிசாமி ஆட்சியில். தன் மீதான குற்றச்சாட்டுக்கு பரிசுரம் தேட வழக்கு போட அவருக்கே அனுமதியும் தரப்பட்டது. இதுதான் பழனிசாமி, தனது ஆட்சி காலத்தில் போதைப் பொருட்களை ஒழித்த டைசனம் ஆகும். இப்போது போதைக்கு எதிராக போராட்டம் நடத்த வந்திருக்கும் பழனிசாமியின் டைசனம் இதுதான்.

மனுவை யாரிடம் கொடுக்கிறார்? பா.ஜ.க. வின் கிண்டி கிளைச் செயலாளரைப் போலச் செயல்படும் ஆளுநரிடம் கொண்டு போய் கொடுக்கிறார் பழனிசாமி.

போதைப் பொருள் கடத்தியதாக பா.ஜ.க.வைச் சேர்ந்த 14 பேர் சிறையில் இருக்கிறார்கள்.

★ Narcotics drugs and Psychotropic Substances act 1985 (NDPS Act) என்கிற போதை மருந்துகள் மற்றும் உளவறியூட்டும் பொருட்கள் சட்டத்தின் கீழ் சென்னை, தாம்பரம், ஆவடி, காஞ்சிபுரம், செங்கல்பட்டு, திருச்சி, பெரம்பலூர், தஞ்சாவூர், மயிலாடு துறை, மதுரை உள்ளிட்ட காவல் பகுதிகளில் கைதானவர்கள் பட்டியல் இது...

1. சரவணன் (பா.ஜ.க. உறுப்பினர்).
2. ராஜேஷ் (சென்னை 109 வார்டு பா.ஜ.க வட்டத் தலைவர்)
3. விஜய நாராயணன் (பா.ஜ.க., மத்திய சென்னை மேற்கு மாவட்டச் செயற்குழு உறுப்பினர்).
4. விஜயலட்சுமி (பா.ஜ.க. செங்கல்பட்டு வட்டக் மாவட்ட தலைவர், நெடுஞ்ஹம் துணை தலைவர்).
5. மணிகண்டன் (பா.ஜ.க. தாழ்த்தப்பட்டோர் பிரிவு மண்டல தலைவர்).
6. ஆனந்த் ராஜ் (திருவள்ளூர் மேற்கு மாவட்ட பா.ஜ.க. SC/ST பிரிவு மாவட்ட துணைத் தலைவர்).
7. ராஜா என்ற வகூல் ராஜா (காஞ்சிபுரம் மாவட்ட பா.ஜ.க. இளைஞர் நலன் அபிவிருத்தி பிரிவு செயலாளர்).
8. குமார் @ குணசீலன் (பா.ஜ.க. உறுப்பினர்).
9. மணிகண்டன் (திருச்சி பா.ஜ.க. உறுப்பினர்).
10. லுவிங்கோ அடைக்கலராஜ் (பெரம்பலூர் மாவட்ட பா.ஜ.க. முன்னாள் செயலாளர்).
11. சிதம்பரம் என்ற குட்டி (தஞ்சாவூர் வட்டக் மாவட்ட பா.ஜ.க. துணைத் தலைவர்).
12. ராஜா என்கிற சூரக்கோட்டை ராஜா (பா.ஜ.க. விவசாய பிரிவு மாநிலச் செயற்குழு உறுப்பினர்).
13. சத்யா என்கிற சத்யராஜ் (பா.ஜ.க. உறுப்பினர்).
14. காகிராஜன் என்கிற காகி (மதுரை நகர பா.ஜ.க. இளைஞர் பிரிவு செயலாளர்).

- போதைக்கு எதிராக அறிக்கை கொடுக்க முழுத் தகுதி உடையவர்தான் பா.ஜ.க. கால ஆளுநர் ரவி!



முதலமைச்சர் மு.க.ஸ்டாலின் அவர்கள் நேற்று முன்தினம் (11.3.2024) தருமபுரியில் நடைபெற்ற அரசு விழாவில், பல்வேறு அரசுத் துறைகளின் சார்பில் 8,736 பயனாளிகளுக்கு 95 கோடியே 54 இலட்சம் ரூபாய் மதிப்பிலான அரசு நலத்திட்ட உதவிகள் வழங்கும் நிகழ்வில், அண்ணல் அம்பேத்கர் தொழில் முன்னோடிகள் திட்டத்தின் கீழ் பயனாளிகளுக்கு நலத்திட்ட உதவிகளை வழங்கினார். இந்த விழாவில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, நாடாளுமன்ற உறுப்பினர்கள் டாக்டர் செ.செந்தில்குமார், ஏ.செல்வக்குமார், எஸ்.ஆர்.பார்த்திபன், சட்டமன்ற உறுப்பினர்கள் ஜி.கே.மணி, எஸ்.பி.வெங்கடேஸ்வரன், ஒய்.பிரகாஷ், டி.மதியழகன், பி.ராமச்சந்திரன், தருமபுரி மாவட்ட ஆட்சித் தலைவர் திருமதி. கி.சாந்தி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்களும், சேலத்திலிருந்து காணொலிக் காட்சி வாபிலாக மருத்துவம் மற்றும் மக்கள் நலவழிவழித் துறை அமைச்சர் மா.சுப்பிரமணியன், சட்டமன்ற உறுப்பினர் இரா.ராஜேந்திரன், மாவட்ட ஆட்சித் தலைவர் டாக்டர் இரா.பிருந்தாதேவி, மாநகராட்சி ஆணையர் எஸ்.பாலசந்தர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

ரூ.14.85 கோடியில் - தமிழ்நாடு டாக்டர் ஜெ.ஜெயலலிதா இசை -

கவின் கலைப் பல்கலைக் கழகத்திற்கு புதிய கட்டிடம்!

சென்னை, மார்ச் 13 -

தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்திற்கு ரூ.14.85 கோடி செலவில் கட்டப்பட்டுள்ள புதிய கட்டிடத்தை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் 8.3.2024 அன்று தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறையின் சார்பில் சென்னை, இராஜா அண்ணாமலைபுரம், அரசு இசைக் கல்லூரி வளாகத்தில் செயல்பட்டு வரும் தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்திற்கு தரை மற்றும் நான்கு தளங்களுடன் 14 கோடியே 85 இலட்சம் ரூபாய் செலவில் புதிதாக கட்டப்பட்டுள்ள கட்டிடத்தை திறந்து வைத்தார்.

தமிழ்நாடு டாக்டர் ஜெ.ஜெயலலிதா இசை மற்றும் கவின் கலைப் பல்கலைக்கழகத்தின் கீழ், சென்னை, மதுரை, கோவை மற்றும் திருவையாறு ஆகிய

முதல்வர் மு.க.ஸ்டாலின் திறந்து வைத்தார்!

இடங்களில் உள்ள அரசு இசைக் கல்லூரிகள், சென்னை மற்றும் கவின்கலைக் கல்லூரிகள், மாமல்லபுரத்தில் இயங்கும் அரசு கட்டடக் கலை மற்றும் சிற்பக்கலைக் கல்லூரி, மதுரை மற்றும் திருச்சியில் இரு சுயநிதி உதவி கல்லூரிகள், சென்னையில் உள்ள தமிழ்நாடு அரசு எம்.ஜி.ஆர். திரைப்படம் மற்றும் தொலைக்காட்சி நிறுவனம் மற்றும் 13 சுயநிதி கல்லூரிகள், என மொத்தம் 23 கல்லூரிகள் இணைவுப் பெற்றுள்ளன.

மேற்குறிப்பிட்ட இணைவுப் பெற்ற கல்லூரிகளை தவிரவும் இப்பல்கலைக்கழகத்தின் கீழ் 20-ற்கு மேற்பட்ட அங்கீகாரம் பெற்ற வெளிக்கல்வி வளாக (Off Campus) மையங்களும் இணைவுப் பெற்று செயல்பட்டு வருகின்றன.

இப்பல்கலைக்கழகம் தோற்று வித்த ஆண்டு முதல் இதுநாள் வரை எந்த பல்கலைக்கழகத்திற்கும்

இல்லாத சிறப்பாக தமிழ்நாடு முதலமைச்சர் அவர்களை வேந்தராக கொண்டு செயல்பட்டு வருகிறது. இப்பல்கலைக் கழகத்திற்கு சொந்த கட்டடம் இல்லாத நிலையில் தமிழ்நாடு அரசால் 14 கோடியே 85 இலட்சம் ரூபாய் நிதி ஒதுக்கீடு செய்யப்பட்டு, தரை மற்றும் நான்கு தளங்களுடன், 45,800 சதுர அடி பரப்பளவில் நவீன வசதிகளுடன் புதிய கட்டடம் கட்டப்பட்டுள்ளது.

இப்புதிய கட்டடத்தில் முதுகலை பட்டப் படிப்பாக இசைத் துறையில் குரலிசை, வீணை, வயலின், மிருதங்கம், நாடல்வரம் மற்றும் பரதநாட்டிய படிப்புகளையும், கவின்கலையில் ஓவியம் மற்றும் காட்சிவழித் தகவல் தொடர்பு வடிவமைப்பு படிப்புகளையும், இசை மற்றும் கவின்கலைப் பிரிவுகளின் கீழ் ஆராய்ச்சி படிப்பு பின்னும் வரும் மாணவ, மாணவியர்களுக்கு கான வகுப்பறைகள், நூலகம் மற்

றும் மின்னணு நூலகம், நவீன வசதிபுடன் கூடிய ஸ்டூடியோ அறை, செயல்முறை பயிற்சிக்கான கருவிகள் மற்றும் உபகரணங்கள், அலுவலர்கள், ஆசிரியர்கள், ஆசிரியர்வல்லா அலுவலகப் பணியாளர்களுக்கான அறைகள், நவீன வசதிபுடன் கூடிய கூட்ட அரங்கு, ஆட்சிமன்றக் குழு கூட்ட அரங்கு, திரையரங்கம், ஆராய்ச்சி படிப்புகளுக்கான மையம் போன்ற பல்வேறு வசதிகளுடன் இக்கட்டடம் கட்டப்பட்டுள்ளது.

இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், கலை மற்றும் பண்பாட்டுத் துறை இயக்குநர் எஸ்.ஆர். காந்தி, தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக் கழக துணை வேந்தர் டாக்டர் சீ. செளமியா, பதிவாளர் திருமதி சிவசௌந்தரவல்லி ஆகியோர் கலந்து கொண்டனர்.

இலங்கைக் கடற்படையினரால் கைது செய்யப்பட்டுள்ள

மீனவர்களையும் - மீன்பிடி படகுகளையும் விடுவித்த உடனடி நடவடிக்கை எடுத்திடுக!

முதல்வர் மு.க.ஸ்டாலின் - ஒன்றிய வெளியுறவுத் துறை அமைச்சருக்கு எழுதிய கடிதத்தில் வலியுறுத்தல்!

சென்னை, மார்ச் 13 - இலங்கைக் கடற்படையினரால் கைது செய்யப்பட்டுள்ள மீனவர்களையும், அவர்களது மீன்பிடிப் படகுகளையும் உடனடியாக விடுவித்த உரிய நடவடிக்கை எடுக்க வலியுறுத்தி, ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கருக்கு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

இதுகுறித்து அரசு வெளியிட்டுள்ள செய்திக் குறிப்பு வருமாறு:-

தமிழ்நாட்டைச் சேர்ந்த 22 மீனவர்கள் எல்லை தாண்டி மீன் பிடித்ததாகக் கூறி, இலங்கைக் கடற்படையினரால் கைது செய்யப்பட்டுள்ள நிலையில், அவர்களையும், அவர்களது மீன் பிடிப் படகுகளையும் உடனடியாக விடுவித்திட வலியுறுத்தி, ஒன்றிய வெளியுறவுத் துறை அமைச்சர் டாக்டர் எஸ்.ஜெயசங்கர் அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (11.3.2024) கடிதம் எழுதியுள்ளார்.

அக்கடிதத்தில், இலங்கைக் கடற்படையினர் 10.3.2024 அன்று, இரண்டு வெவ்வேறு சம்பவங்களில் மூன்று மீன்பிடி விளையப்படகுகளை சிறைப்பிடித்துள்ளதோடு, 22 மீனவர்களை கைது செய்துள்ளதாகக் குறிப்பிட்டு, இது நமது நாட்டு மீனவர்களின் நலனைப் பாதிக்கும் பெரும் கவலைக்குரிய சம்பவம் என்பதால், ஒன்றிய வெளியுறவுத் துறை அமைச்சர் அவர்கள் இதில் உடனடியாக தலையிட வேண்டும் என்று கேட்டுக்கொண்டுள்ளார்.

நமது மீனவர்கள் பல தலை

டுள்ளார். இத்தகைய கைது நடவடிக்கைகள், பாதிக்கப்படும் மீனவர்களுக்கும், அவர்களது குடும்பத்தினருக்கும் பெரும் துயரத்தை ஏற்படுத்துவதோடு மட்டுமல்லாமல், மீனவர்களின் வாழ்வாதாரத்தையும் பெரும்ளவில் பாதிப்பதாக முதலமைச்சர் அவர்கள் தனது கடிதத்தில் சுட்டிக் காட்டியுள்ளார்.

எனவே, உணர்வுப்பூர்வமான இந்தப் பிரச்சினையின் தன்மையைக் கருத்தில்கொண்டு, மீனவர்

களையும், அவர்களது மீன்பிடிப் படகுகளையும் உடனடியாக விடுவித்திட விரைவாகவும், தீர்க்கமாகவும் தலை யிட்டு நடவடிக்கை எடுக்க வேண்டுமென ஒன்றிய வெளியுறவுத் துறை அமைச்சர் டாக்டர் ஜெயசங்கர் அவர்களை, தமிழ்நாடு முதலமைச்சர் மு.க.ஸ்டாலின் அவர்கள் தனது கடிதத்தில் கேட்டுக் கொண்டுள்ளார்.

இவ்வாறு அரசின் செய்திக் குறிப்பில் குறிப்பிட்டுள்ளது.



ஈரோடு தெற்கு மாவட்டம், மாநகர கும்பட்டி பகுதி கழகச் செயலாளர் வில்லரசம்பட்டி முருகேசன் ஏற்பட்டில் சிரமப்பட்டு பகுதி கழக அலுவலகத்தை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வை துறை அமைச்சர் சு.முத்துசாமி திறந்து வைத்தார். நிகழ்வில் மாநில நிர்வாகிகள் எம்.கந்தசாமி, எஸ்.எஸ்.டி. ப.சச்சிதானந்தம் வி.சி.சந்திரகுமார், கே.இ.பிரகாஷ், மாவட்ட நிர்வாகிகள் ஆ.செந்தில்குமார், க.சின்னையன், ப.க.பழனிசாமி, டி.எஸ்.குமாரசாமி, ப.மணிராசு, மாநகரச் செயலாளர் மு.சுப்பிரமணியம், ஒன்றியச் செயலாளர்கள் தோப்பு சதாசிபிவம், செங்கோட்டையன், சின்னசாமி, விஜயகுமார், மாநகர நிர்வாகிகள் இரா.சேகரன் விமல்(ஏ) நந்தகுமார், கே.சந்திரசேகர், பகுதிச் செயலாளர்கள் குமார வடிவேலு, துணை மேயர் செல்வராஜ், வீ.சி.நடராஜன், அக்னிச்சந்திரன், லட்சுமண குமார், மாவட்ட இளைஞரணி அமைப்பாளர் ஜெ.திருவாசகம், மகளிர் தொண்டர் அணி அமைப்பாளர் பேபி லோகநாதன் உள்ளிட்ட கழக நிர்வாகிகள் பலர் கலந்து கொண்டனர்.